



वर्धापन दिन

'गजानन नागरी'च्या ठेवीदारांचे पैसे परत मिळणार की नाही ?

25 कोटींवर डल्ला मारूनही प्रशासन, लोकप्रतिनिधी गप्प !

► राज्यात 19 हजार पतसंस्थांमधील 90 हजार कोटींच्या ठेवी किती सुरक्षित ► पतसंस्थांना विमा कवच नसल्याने सर्वसामान्य गुंतवणूकदार मात्र हतबल

प्रतिनिधी ३० मे

अकोला : सहकारी क्षेत्रातील वाढत्या भ्रष्टाचाराने आता सर्वसामान्यांच्या कष्टांच्या पैशांवर दरोडा टाकण्यास सुरुवात केली आहे. याचे ताजे आणि धक्कादायक उदाहरण म्हणजे 'गजानन नागरी सहकारी पतसंस्था'. अकोलेकरांच्या तब्बल २५ कोटी रुपयांवर डल्ला मारला गेला असतानाही प्रशासन आणि पोलीस यंत्रणा कमालीची शांत का, असा संतप्त सवाल आता अकोल्यातील नागरिक विचारत आहेत. या पतसंस्थेतील हजारो ठेवीदारांचे भवितव्य आता अंधारात सापडले असून, त्यांचे हक्काचे पैसे त्यांना परत मिळणार की नाही, यावर मोठे प्रश्नचिन्ह निर्माण झाले आहे. वयाचे कारण पुढे करत दोघापैकी एका आरोपीबद्दल दाखविली जाणारी सहानुभूती खरच गरजेची आहे काय याचा ही तपास होण्याची गरज आहे. अकोलेकरांची कोट्यावधीची फसवणूक झाली असताना लोकप्रतिनिधी, राजकीय पक्षांची चुप्पी का अशी विचारणा आता होत आहे.

पोलिसांच्या 'प्रामाणिक' तपासावरच ठेवीदारांची आस !

► गजानन नागरी पतसंस्थेच्या संचालकांनी आणि अधिकाऱ्यांनी हा २५ कोटींचा घोटाळा कसा केला, याची कुंडली ऑडिट रिपोर्ट (अंकेक्षण अहवाल) मध्ये स्पष्टपणे मांडलेली आहे. आर्थिक गुन्हे शाखेने या सर्व प्रकरणाचा प्रामाणिक तपास केला तरच या प्रकरणात अकोल्यातील ठेवीदारांना हक्काचे पैसे परत मिळतील. या सहकारी पतसंस्थेच्या संस्थाध्यक्षानी नेमके कुठे पैसे गुंतवले ? हे पोलिसांना पुराव्यानिशी सिद्ध करावे लागणार आहे. कोणाच्या खात्यात कोट्यवधी रुपये वळते केले ? याचा छडा पोलिसांना लावावा लागणार आहे. कुठल्या कर्जदाराला कोणतेही तारण न घेता (विनातारण कर्ज) खिरापत म्हणून पैसे वाटले ? त्याने पैसे परत करण्याची तयारी न दाखविल्यास त्याच्या विरोधात गुन्हा दाखल करण्याची गरज आहे. जाणूनबुजून कर्ज वसुली कोणाकडून केली नाही ? याचा ही तपशील पोलिसांना जमा करावा लागेल. अवसायक (लिव्हिडीटर) यांच्या एन्ट्रीनंतर अनेक वर्षांनी ठेवीदारांना पैसे परत मिळण्याची आशा आहे. यातील काही प्रश्नांची उत्तरे ऑडिट रिपोर्टमध्ये असूनही पोलिसांकडून अद्याप म्हणावा तसा कडक कायदेशीर बडगा उगारला गेलेला नाही. पोलिसांनी जर या ऑडिट रिपोर्टचा सखोल अभ्यास करून 'प्रामाणिक आणि निष्पक्ष' तपास केला, तरच ठेवीदारांना त्यांचे पैसे परत मिळण्याची शक्यता आहे, अन्यथा नाही !.

खाजगी ऑडिटचा 'राजमार्ग' की फसवणुकीचा कट ?

► सहकार कायद्यात बदल करून सहकारी पतसंस्थांचे ऑडिट खाजगी संस्थांमार्फत करण्याची परवानगी देणे, हा बुडणाऱ्या पतसंस्थांसाठी आणि भ्रष्ट संचालकांसाठी सद्य परिस्थिती लपवण्याचा 'राजमार्ग' ठरला आहे. यामुळे पतसंस्थेची खरी आर्थिक परिस्थिती ग्राहकांपर्यंत आणि ठेवीदारांपर्यंत पोहोचत नाही. काही खाजगी ऑडिटर हे थेट संचालकांच्या हातातील बाहुले बनले असून, ते पतसंस्थेच्या अंतर्गत घोटाळ्यांवर पांघरूण घालत असल्यामुळे ठेवीदारांची उघड फसवणूक होत असल्याची ओरड आता सुरू झाली आहे.



ठेवींना विमा कवच नाही; मग सरकार बोर्ड का लावत नाही ?

► सर्वात मोठी आणि धक्कादायक बाब म्हणजे, सहकारी पतसंस्थांमधील ठेवींना कोणतेही विमा सुरक्षा कवच नसते ! रिझर्व बँकेच्या अखत्यारीत येणाऱ्या कोणत्याही बँकेत (जिल्हा मध्यवर्ती बँक, नागरी सहकारी बँक किंवा व्यापारी बँक) ५ लाख रुपयांपर्यंतच्या ठेवींना अग्रउत्प (ठेव विमा आणि पतहमी महामंडळ) चे विमा संरक्षण असते. मात्र, साध्या सहकारी पतसंस्थांना हे विमा कवच अजिबात लागू नाही. सहकारी बँकांमध्ये ५ लाखांपर्यंतचा विमा असतो, पण पतसंस्थेमधील तुमची संपूर्ण रक्कम ही संपूर्णपणे तुमच्या स्वतःच्या जबाबदारीवर असते. जर पतसंस्थेमध्ये विमा सुरक्षा नाही, तर राज्य सरकार अशा पतसंस्थांच्या बाहेर 'येथील ठेवींना विमा कवच नाही' असा जाहीर बोर्ड लावण्याचे आदेश का देत नाही ? जनतेची दिशाभूल का केली जात आहे ? अशी विचारणा आता होत आहे.

१०,५०० कोटींच्या ठेवी असुरक्षित; सरकारच्या योजना कागदावर !

► सध्या महाराष्ट्रात १९,९४८ सहकारी पतसंस्था कार्यरत असून, त्यांच्याकडे सर्वसामान्यांचे तब्बल १०,५०० कोटी रुपये जमा आहेत. या ठेवी सुरक्षित ठेवण्यासाठी राज्य शासनाने 'स्थिरीकरण व तरलता साहाय्यनिधी' योजना तयार केली आणि १ जानेवारी २०२४ रोजी त्याला मान्यताही दिली. या योजनेचा लाभ १ एप्रिल २०२६ पासून पतसंस्थांना देण्याचा प्रस्ताव होता. मात्र, वर्ष २०२६ उजाडले तरीही अद्याप ही योजना पूर्णपणे लागू झालेली नाही. तसेच, लहान ठेवीदारांना विमा संरक्षण देण्यासंदर्भात शासन केवळ धोरण आखत आहे, त्याला कोणतीही अंतिम मान्यता मिळालेली नाही. शासनाचे हे केवळ 'धोरण आखणे' सुरू आहे, ते अद्याप 'फायनल' नाही, यामुळे ठेवीदार वाऱ्यावर सोडले गेले आहेत.

ग्राहकांना सावधान ! पैसा राष्ट्रीयकृत बँकेत किंवा पोस्टातच ठेवा

► गजानन नागरी पतसंस्थेत पैसे परत मिळत नसतानाही काही लोकांनी तिथे पैसे का गुंतवले, हा आता संशोधनाचा विषय ठरत आहे. नागरिकांनी आता तरी शहाणे होण्याची गरज आहे. आपला कष्टाचा पैसा केवळ राष्ट्रीयकृत बँकांमध्ये किंवा सुरक्षित अशा पोस्ट ऑफिसमध्ये गुंतवावा. थोडक्यात सांगायचे तर, जर आपण एखाद्या पतसंस्थेत पैसे गुंतवण्याचा विचार करत असाल आणि तिथे विम्याचे कवच नसेल, तर तो पैसा गुंतवणे ही ग्राहकांची/ठेवीदारांची मोठी चुक ठरेल. गजानन नागरी पतसंस्थेत ज्या प्रकारे ठेवीदारांना फटका बसला तो फटका बसण्यापूर्वीच ग्राहकांनी आपला पैसा काढून राष्ट्रीयकृत बँकांमध्ये ठेवणे हीच काळाची पाऊले आहेत !.

'मविआ'चे १५ जागांवर एकमत; दोन जागांचा निर्णय लवकरच !

प्रतिनिधी ३० मे

मुंबई : राज्यातील १७ जागांसाठी होत असलेल्या विधान परिषदेच्या निवडणुकीसाठी महाविकास आघाडीचे १७ पैकी १५ जागांवर एकमत झाले असून दोन जागांवरही लवकरच निर्णय होईल. काँग्रेस पक्ष चंद्रपूर, यवतमाळ, भंडारा, अमरावती, अहिल्यानगर, सोलापूर, धाराशिव-लातूर-बीड या जागा लढवणार आहे तर राष्ट्रवादी काँग्रेस (श.प.) पक्ष पुणे, ठाणे व

सांगली-सातारा या ३ जागा आणि शिवसेना (उबाठा) रायगड, जळगाव, परभणी-हिंगोली, छत्रपती संभाजीनगर या ४ जागा लढवत आहे, अशी माहिती महाराष्ट्र प्रदेश काँग्रेस कमिटीचे अध्यक्ष हर्षवर्धन सपकाळ यांनी दिली आहे. विधान परिषदेच्या जागा वाटपासंदर्भात महाविकास आघाडीच्या नेत्यांची बैठक यशवंतराव चव्हाण सेंटरमध्ये पार पडली. या बैठकीला काँग्रेसचे प्रदेशाध्यक्ष हर्षवर्धन सपकाळ, राष्ट्रवादी काँग्रेसच्या (श.प.)

कार्याध्यक्ष खासदार सुप्रिया सुळे, शिवसेना (उबाठा) नेते खासदार अनिल देसाई, आमदार अंबादास दानवे, आमदार मिलिंद नावकर, राष्ट्रवादी काँग्रेसचे प्रदेश सरचिटणीस अदिती नलावडे उपस्थित होते. सपकाळ पुढे म्हणाले की, विधान परिषदेच्या निवडणुकीतही सत्ताधारी पक्षाकडून पैशाचा वापर मोठ्या प्रामाणावर सुरू आहे. विरोधकांचे नगरसेवक पळवले जात आहेत, ५-५ लाख रुपये अॅडव्हान्स दिले आहेत.

मनोज जरांगेच्या उपोषणाला प्रारंभ !

प्रतिनिधी ३० मे

मुंबई : मराठा आरक्षणाच्या मागणीसाठी मराठा आंदोलक मनोज जरांगे पाटील यांनी आजपासून अंतरवालीत आमरण उपोषण सुरू केले आहे. सातारा संस्थानचा जीआर काढा. गॅझेटनुसार अर्ज करणाऱ्याला प्रमाणपत्र द्या, व्हॅलिडीटी द्या, नाही दिली तर अधिकाऱ्यांवर कारवाई करण्यात यावी, असा आदेश काढावा, अशी मागणी मनोज जरांगेनी केली. मराठा समाज मोठा होऊ नये, असा विचार असणाऱ्यांची संख्या जास्त आहे.

अकोल्यात उर्दू घर'वरून राजकारण तापले

आ.पठाण यांनी खोटे श्रेय लादून नये; भाजपच्या शेरुभाई यांचा थेट हल्ला

प्रतिनिधी ३० मे

अकोला : राजकारणात दुसऱ्याच्या कामाचे श्रेय स्वतःच्या पदरात पाडून घेण्याची काहीना सवयच जडली आहे. अकोल्यातील 'उर्दू घर'च्या मंजुरीवरून सध्या असेच 'ट्रेडिड वॉर' सुरू झाले आहे. या पार्श्वभूमीवर, भाजप अल्पसंख्याक आघाडीचे जिल्हाप्रमुख शेरुभाई यांनी प्रसिद्धी पत्रक जारी करत काँग्रेसचे आमदार साजिद खान पठाण यांच्यावर जोरदार

निशाणा साधला आहे. 'आमदारांनी खोटे श्रेय घेऊन अल्पसंख्याक समाजाची दिशाभूल करू नये, उर्दू घर ही महायुती सरकारची देणू आहे,' असा रोखटोच दावा त्यांनी केला आहे. आमदार साजिद खान यांच्या या श्रेयाच्या राजकारणावर सडकून टीका करताना शेरुभाई यांनी एक प्रसिद्ध उर्दू शेर सादर केला. शेरुभाई यांनी स्पष्ट शब्दांत सांगितले की, काँग्रेस आमदारांना प्रत्येक गोष्टीत खोटे श्रेय घेण्याची जुनी सवय आहे. 'बेगानी शादी में

अब्दुल्ला दिवाना' या म्हणीचा वापर करत त्यांनी टोला लगावला की, ज्या कामात काँग्रेसचे काहीच योगदान नाही, तिथे नाहक बोलवाजवला जात आहे. भारतीय जनता पक्ष नेहमीच 'सबका साथ, सबका विकास आणि सबका विश्वास' या तत्त्वावर काम करत आला असून अल्पसंख्याक समाजाच्या खऱ्या विकासासाठी कटिबद्ध आहे. २०१६ मध्ये तत्कालीन महायुती सरकारने ज्या भागात ३० टक्के किंवा त्याहून अधिक

अल्पसंख्याक लोकसंख्या आहे, तिथे उर्दू भाषेच्या संवर्धनासाठी आणि लेखकांसाठी 'उर्दू घर' मंजूर करण्याचा धोरणात्मक निर्णय घेतला व त्याचा जीआर प्रसिद्ध केला. तत्कालीन मुख्यमंत्री देवेंद्र फडणवीस यांनी या योजनेला मंजुरी दिली होती. त्यानंतर मुख्यमंत्री एकनाथ शिंदे यांनी या कामाला गती दिली आणि आता पुन्हा गृहमंत्री व उपमुख्यमंत्री देवेंद्र फडणवीस यांनी या प्रस्तावाला अंतिम मंजुरी देऊन निधी उपलब्ध करून दिला आहे.

संपूर्ण लग्न वस्तु

हर खरेदी पर उपहार पक्का*

जितनी ज्यादा खरेदी उतना ही शानदार उपहार

आराधना

होलसेल शॉपिंग मॉल

फंशन | ज्वेलरी | विल्ड्रेन्स वेअर | शूज व सॅडल | होम डेकोर | मॅचिंग

जवाहर रोड, अमरावती. ☎ 2574594

L-2, बिझीलॅन्ड, नांदगावपेठ, अमरावती

जय मार्कचे

पेरणी यंत्र

महाराष्ट्र शासनाच्या अनुदानावर उपलब्ध

Exchange Offer!

जय कंपनीचे जुने पेरणी यंत्र घेवून या व जय मार्क पेरणीयंत्रावर

₹12,500/-

रुपयांची सुट मिळवा

वैशिष्टे

- उच्च प्रतीचे लोखंड
- एकाच वेळेस वेगवेगळे धान्य पेरण्याची व्यवस्था
- दात्यांमधील अंतर कमी जास्त करण्याची सोय
- बियाणे व खत एकाच वेळी पेरल्या जाते

मान्यताप्राप्त

भारत सरकारच्या मशिनरी ट्रेनिंग व टेस्टिंग इन्स्टीट्यूट बुदणी-हिसार व अनंतपूर यांचेकडून मान्यताप्राप्त

उत्पादक- जाधव अग्रो इण्डस्ट्रीज प्रा.लि.

शेड नं.ए-३८, एम.आय.डी.सी. एरिया, अमरावती ४४४६०५

☎ मो. 9422916992, 9423787532, 9422016217

नव्या दुरुस्तीनुसार ज्या कुटुंबाकडे पहिल्यापासून पीएनजी कनेक्शन आहे, त्यांना त्यांच्याकडील एलपीजी कनेक्शन सोडावे लागेल. तेल पुरवठा कंपन्यांकडून घरगुती सिलेंडरचा गैरवापर, साठेबाजी आणि काळाबाजार याला रोखण्यासाठी पीएनजी

आणि एलपीजीचा एकाच वेळी वापर करणाऱ्यांचा शोध घेणे सुरु केले आहे. नव्या दुरुस्तीनंतर एकाच पत्त्यावर एलपीजी आणि पीएनजी अशी दोन कनेक्शन ठेवता येणार नाहीत. ज्या ठिकाणी पीएनजीची सुविधा उपलब्ध असूनही निश्चित वेळेत

एलपीजीवरून स्विकच न झाल्यास निश्चित वेळेत एलपीजीचा पुरवठा बंद केला जाऊ शकतो.

पीएनजी कनेक्शन मिळाल्यानंतर पुढील ३० दिवसांमध्ये एलपीजी कनेक्शन बंद करण्यास सांगण्यात आले आहे.

गुरू अर्जुनदेव हे शीख धर्मात शहीद झालेले पहिले गुरू !

गुरू अर्जुनदेव हे शीख धर्माचे पाचवे गुरू होत. गुरू अर्जन हे शीख धर्मात शहीद झालेल्या दोन गुरूंपैकी पहिले आणि एकूण दहा शीख गुरूंपैकी पाचवे होते. त्यांनी आदिग्रंथ नावाच्या शीख धर्मग्रंथाची पहिली अधिकृत आवृत्ती संकलित केली, जी नंतर गुरू ग्रंथ साहित्यामध्ये विस्तारली. त्यांचा जन्म पंजाबमधील गोईंदवल येथे झाला, भाई जेठा यांचा सर्वात धाकटा मुलगा, जो नंतर गुरू राम दास झाला आणि गुरू अमर दास यांची मुलगी माता बानी. चौथ्या शीख गुरूंनी शहराची स्थापना केल्यानंतर आणि सरोवर बांधल्यानंतर त्यांनी अमृतसर येथे दरबार साहित्येचे बांधकाम पूर्ण केले. गुरू अर्जन यांनी पूर्वीच्या गुरूंची आणि इतर संतांची स्तोत्रे शीख धर्मग्रंथाची पहिली

आवृत्ती आदि ग्रंथात संकलित केली आणि हरिमंदिर साहित्यमध्ये स्थापित केली. गुरू अर्जन यांनी गुरू राम दास यांनी सुरु केलेल्या मसंद पद्धतीची पुनर्रचना केली आणि शिखांनी त्यांच्या उत्पन्नाचा, वस्तूंचा किंवा सेवेचा एक दशांश भाग शिख संघटनेला (दासवंध) दान करावा असे सुचवून. मसंदने केवळ हा निधी गोळा केला नाही तर शीख धर्माचे सिद्धांत देखील शिकवले आणि त्यांच्या प्रदेशातील नागरी विवाद मिटवले. दसवंदने गुरूद्वारा आणि लंगर (सामायिक सांप्रदायिक स्वयंपाकघर) बांधण्यासाठी वित्तपुरवठा केला. मुघल सम्राट जहांगीरच्या आदेशानुसार गुरू अर्जन यांना अटक करण्यात आली आणि त्यांना इस्लाम

स्वीकारण्यास सांगितले. त्याने नकार दिला, छळ करण्यात आला आणि १६०६ सीई मध्ये त्याला फाशी देण्यात आली. ऐतिहासिक नोंदी आणि शीख परंपरेनुसार गुरू अर्जन यांना बुद्धून मारण्यात आले की अत्याचारादरम्यान त्यांचा मृत्यू झाला हे स्पष्ट नाही. त्यांच्या होतात्म्याला शीख धर्माच्या इतिहासातील जलसमाधी मानली जाते. २००३ मध्ये शिरोमणी गुरूद्वारा प्रबंधक समितीने जारी केलेल्या नानकशाही दिनदर्शिकेनुसार मे किंवा जूनमध्ये गुरू अर्जन यांचा शहीदी दिवस म्हणून स्मरण



केले जाते. गुरू अर्जन यांचा जन्म गोईंदवल येथे बीबी बानी आणि जेठा सोधी यांच्या पोटी झाला. बीबी बानी या गुरू अमर दास यांच्या कन्या होत्या आणि त्यांचे पती जेठा सोधी नंतर गुरू रामदास म्हणून ओळखले जाऊ लागले. गुरू अर्जन यांचे जन्मस्थान आता गुरूद्वारा चौबारा साहित्य म्हणून स्मरण केले जाते. त्यांना पुष्पीचंद आणि महादेव असे दोन भाऊ होते. विविध शीख इतिहासकारांनी त्यांचे जन्मवर्ष १५५३ किंवा १५६३ असे दिले आहे, नंतरचे जन्मवेळ हे विद्वानांच्या सहमतीने

खरे जन्माचे वर्ष म्हणून स्वीकारले जाते आणि १५ एप्रिल ही स्वीकारलेली जन्मतारीख आहे. गुरू अर्जन यांनी त्यांच्या आयुष्यातील पहिली ११ वर्षे गोईंदवाल येथे आणि पुढील सात वर्षे वडिलांसोबत रामदासपूर येथे घालवली. शीख परंपरेनुसार, त्यांच्या वडिलांनी त्यांच्या पहिल्या चुलत भाऊ सहारी मलच्या मुलाच्या लग्नात सहभागी होण्यासाठी तसेच शीख मंडळीची स्थापना करण्यासाठी पाठवल्यानंतर तरुणपणी तो लाहोरमध्ये दोन वर्षे राहिला होता. वडिलांच्या मृत्यूनंतर १५८१ मध्ये त्यांची शीख गुरू म्हणून नियुक्ती झाली. गुरू रामदास हे सोढी उपजातीतील खत्री होते. गुरू अर्जन यांच्या उत्तरार्धात, गुरुपद गुरू

रामदास यांच्या सोढी कुटुंबात राहिले. शीख परंपरेनुसार, त्यांच्या फाशीच्या आधी गुरू अर्जनने आपला मुलगा आणि उत्तराधिकारी हरगोविंद यांना शस्त्रे उचलण्याची आणि अत्याचाराचा प्रतिकार करण्याची सूचना दिली. त्याच्या फाशीमुळे शीख पंथ सशस्त्र बनले आणि मुघल राजवटीत छळाचा प्रतिकार करू लागले. मायकेल बान्स म्हणतात की गुरू अर्जुन यांचा संकल्प आणि मृत्यू यामुळे शिखांचा विश्वास दृढ झाला की, 'वैयक्तिक धार्मिकतेला नैतिक शक्तीचा गाभा असला पाहिजे. एक सद्गुणी आत्मा एक धैर्यवान आत्मा असणे आवश्यक आहे. एखाद्याच्या विश्वासासाठी चाचणी सहन करण्याची इच्छा ही एक धार्मिक अट होती.

खेळाडू न बनताही क्रीडा क्षेत्रात कमवा लाखो रुपये !



आजच्या आधुनिक जीवनशैलीत 'स्पोर्ट्स आणि फिटनेस' या क्षेत्राकडे पाहण्याचा तरुणांचा दृष्टिकोन वेगाने बदलत आहे. हा क्षेत्र आता केवळ मैदानावर खेळण्यापुरता किंवा जिममध्ये ट्रेनिंग देण्यापुरता मर्यादित राहिलेला नाही, तर यात करिअरचा एक मोठा खजना दडला आहे. खेळाडूंच्या मागे असणारी तज्ज्ञांची मोठी टीम, स्पोर्ट्स मॅनेजमेंट, न्यूट्रिशन आणि ऑनलाईन फिटनेस कोचिंग यांमुळे या क्षेत्रात उद्योग आणि रोजगाराच्या अभूतपूर्व संधी निर्माण झाल्या आहेत. १० वी, १२ वी आणि पदवीनंतर या क्षेत्रातील विविध कोर्सेसद्वारे यशस्वी करिअर घडवता येते.

स्पोर्ट्स आणि फिटनेस' या क्षेत्राकडे पाहण्याचा तरुणांचा दृष्टिकोन बदलला आहे. पण त्याच वेळी एक वास्तवही आहे, या क्षेत्रात खरेच किती विविध संधी आहेत, याची स्पष्ट आणि संपूर्ण माहिती अजूनही

स्पोर्ट्स मॅनेजमेंट आणि सायन्समध्ये करिअर

जीवन बदलण्याची ताकद असलेले करिअर

आता फिटनेस करिअरबद्दल माहिती घेऊ या. आजच्या लाइफस्टाइलमध्ये फिट राहणे ही फक्त गरज नाही तर एक मोठी इंडस्ट्री झाली आहे. जिम ट्रेनर, योगा इन्स्ट्रक्टर, न्यूट्रिशन एक्सपर्ट, वेलनेस कोच अशा अनेक भूमिका आता लोकप्रिय झाल्या आहेत. जेव्हा एखादी व्यक्ती वजन कमी करते, फिट होते किंवा आजारातून बरी होते, तेव्हा त्यामागे एक फिटनेस प्रोफेशनलची मेहनत असते. ही फक्त शरीराची नाही तर जीवन बदलण्याची ताकद असलेले करिअर आहे.

फिटनेस क्षेत्रातील संधी

फिटनेस क्षेत्रात पाहिले तर पर्सनल फिटनेस ट्रेनर, जिम इन्स्ट्रक्टर, योगा शिक्षक, न्यूट्रिशन कन्सल्टंट, वेलनेस कोच, पिलाटेस किंवा झुंबा इन्स्ट्रक्टर, स्ट्रेंथ अँड कंडिशनिंग कोच आणि कॉर्पोरेट फिटनेस कन्सल्टंट अशा अनेक संधी आहेत. आज अनेक जण स्वतःचा फिटनेस स्टुडिओ किंवा ऑनलाईन कोचिंग सुरु करून उद्योजक म्हणूनही काम करत आहेत.

नाही. स्पोर्ट्स म्हणजे फक्त क्रिकेट किंवा फुटबॉल खेळाडू होणे नाही आणि फिटनेस म्हणजे फक्त जिममध्ये ट्रेनिंग देणे नव्हे.

आज एक खेळाडू घडवण्यामागे एक मोठी टीम असते. कोच जो रणनीती शिकवतो, फिजिओथेरेपिस्ट

दहावी किंवा बारावीपासून तयारी सुरु करता येते

स्पोर्ट्स आणि फिटनेस करिअरमध्ये प्रवेश करण्याचे अनेक मार्ग आहेत. सर्वात महत्त्वाची गोष्ट म्हणजे 'एकच रस्ता नाही' हे समजून घेणे. तुमची दहावी किंवा बारावीपासूनच या क्षेत्रात सुरुवात करता येते. अनेक विद्यार्थी स्टेट, नॅशनल किंवा युनिव्हर्सिटी पातळीवर खेळून पुढे प्रोफेशनल स्पोर्ट्स करिअरमध्ये प्रवेश करतात.

काही जण स्पोर्ट्स कोटा किंवा स्पोर्ट्स अॅकॅडमीच्या माध्यमातूनही पुढे जातात, जिथे त्यांना ट्रेनिंग आणि स्पर्धा दोन्हीची संधी मिळते.

बारावीनंतर बीएससी इन स्पोर्ट्स सायन्स, बीएड (फिजिकल एज्युकेशन) किंवा पदवीनंतर बीपीएड (बॅचलर इन फिजिकल एज्युकेशन) आणि फिटनेस आणि न्यूट्रिशनशी संबंधित डिप्लोमा कोर्सेसमधून या क्षेत्रात प्रवेश करता येतो.

एमपीएड आणि स्पोर्ट्स मॅनेजमेंटमधील एमबीएसएरखे अभ्यासक्रम निवडता येतात. सध्या स्पोर्ट्स, फिटनेस क्षेत्रात तांत्रिक कौशल्यांचेही महत्त्व वाढत आहे.

सायकोलॉजिस्ट, रेफेरी किंवा अंपायर, स्पोर्ट्स अॅनालिस्ट, कमेंटेटर किंवा स्पोर्ट्स जर्नालिस्ट होऊ शकता. याशिवाय, स्पोर्ट्स मॅनेजमेंटमध्ये इव्हेंट मॅनेजर, टीम मॅनेजर, टॅलेंट स्काऊट किंवा स्पोर्ट्स अॅडमिनिस्ट्रेटर अशा भूमिका उपलब्ध आहेत.

शेतकऱ्यांच्या सुखासाठी १८२० साली अँग्लो-ल्वर सोसायटी बंगालात स्थापन झाली. तेव्हा आपण नवीन पिक आणायची. युरोपिय लोकांना परक वाटून नये यासाठी त्यांच्या पिकांची लागवड केली पाहिजे.

दिन विशेष अंतराळात उगवला जाणारा पहिला भाजीपाला बटाटा!



आज आंतरराष्ट्रीय बटाटा दिवस

शेतकऱ्यांच्या सुखासाठी १८२० साली अँग्लो-ल्वर सोसायटी बंगालात स्थापन झाली. तेव्हा आपण नवीन पिक आणायची. युरोपिय लोकांना परक वाटून नये यासाठी त्यांच्या पिकांची लागवड केली पाहिजे.

महाराष्ट्राच्या भातीत कसा रुजला बटाटा?

दरवर्षी ३० मे रोजी आंतरराष्ट्रीय बटाटा दिवस साजरा केला जातो. जागतिक अन्नाचा मुख्य स्रोत आणि आहारातील बटाटाचे महत्त्व याविषयी लोकांमध्ये जागरूकता निर्माण करणे, हा या दिवसाचा मुख्य उद्देश आहे. संयुक्त राष्ट्रांच्या आमसभेने डिसेंबर २०२३ मध्ये टराव मंजूर करून या दिवसाची स्थापना केली. ३० मे २०२४ रोजी जगात पहिल्यांदा अधिकृतरीत्या आंतरराष्ट्रीय बटाटा दिन साजरा करण्यात आला. या कंदमुळे असलेल्या पिकाचा उगम हजारो वर्षांपूर्वी दक्षिण अमेरिकेतील पेरू आणि बोलिव्हियाच्या पर्वतरांगांमध्ये झाला. जगातील कोट्यवधी लोकांसाठी बटाटा हे मुख्य अन्न आहे. यामध्ये भरपूर कॅल्शियम, पोटॅशियम आणि व्हिटॅमिन 'सी' असते. दुष्काळ, थंड हवामान आणि कमी कस असलेल्या जमिनीतही बटाटाचे पिक उत्तम प्रकारे येऊ शकते. लहान व अल्पभूधारक शेतकऱ्यांच्या उपजीविकेसाठी आणि अर्थव्यवस्थेसाठी हे पिक अत्यंत महत्त्वाचे आहे.

स्वातंत्र्य जेव्हा मिळाले तेव्हाही नेहरूंना वाटले होते बटाटाची पुरेशी लागवड भारतात होत नाही. म्हणून १९४९ साली नेहरूंनी 'सेटल पोर्टल'रिचर्स इन्स्टिट्यूट'ची स्थापना केली. नंतर १९५० साली अर्धा टन बटाटा घेत होतो. पुढील १० वर्षांनी तो १२ पटने वाढला. आज बटाटाच्या साडेचार हजार प्रजाती आहेत. त्यांचे मुळ दक्षिण आफ्रिका आहे. बटाटा शब्द देखील तिथल्याच आहे. सतराव्या शतकाच्या सुरुवातीला ब्रिटिशांनी सुरतेली जी वखार बांधली तिथे बटाटा होता. तिथून मग कदाचित गोव्याला गेला असे मानले जाते. तेव्हा युरोपमध्ये देखील बटाटा पसरत होता. तेथील उच्च वर्गीयांचा बटाटाच्या पिकाला विरोध होता. कारण बटाटा दिसायला ओंबडधोबड होता. पण बटाटाची लागवड सोपी तसेच त्याचे पदार्थ बनवणारे लोक आठशीत असा समज सर्वत्र पसरला. तसेच ते गरिबांचे पोट भरणारे पदार्थ ठरला. पण सतराव्या शतकात आयर्लंड मध्ये दुष्काळ पडला तेव्हा बटाटामुळे लाखो लोक जगली. त्यामुळे बसाहतवादी लोकांना कळले की बटाटा हे उपयुक्त पिक आहे. अठराव्या आणि एकोणीसाव्या शतकात पिकांचा प्रसार हा ब्रिटिशांमुळे वाढला. एकोणीसाव्या

पुण्यात चहा प्रकरण झाले होते. चहा प्यायल्याने लोकांवर बहिष्कार पडला. एकमेकांच्या ओळखीने सर्वच लोकांवर पुण्यात बहिष्कार पडला. नंतर शुल्ककष आणि कृष्णकष असे दोन गट पडले. टिळक हे चहा पिणाऱ्यांच्या बाजूने होते. नंतर त्यांनी १९५० ते २० वर्षे वर्तमान पातळून जे सनातनी होते त्यांच्याशी वाद झाले. तर एक पत्र आले होते. जे केसरी वृत्तपत्रात छापले गेले होते. त्यात असे लिहिले होते की वेदांमध्ये किंवा पुराणांमध्ये कुठेही चहाचा उल्लेख नसल्याने चहा आपल्याला निषिद्ध आहे. त्यावर टिळकांनी विचारले होते की बटाटा पुराणांमध्ये किंवा वेदांमध्ये नाही मग तो कसा तुम्हाला कसा चालतो. यानंतर सर्वांचा बटाटा हा आवडायला लागला.

बटाटा खाण्याबाबत भीती निर्मुलनाचे महत्त्वाचे काम महात्मा फुले यांनी केले आहे. महात्मा फुले वर रविवारी मांजरीवजवळ जी जमिन होती. तिथे त्यांनी सर्व पिके लावली होती. तिथे ते सर्व शेतकऱ्यांना बोलवायचे. सावित्री बाई सर्वांसाठी भाकरी घेऊन यायच्या. महात्मा फुले शेतत राहायचे. शेतकऱ्यांनी ही सर्व पिके लावण्यास प्रोत्साहन द्यायचे आणि तुम्हाला याचे पैसे मिळतील. तसेच तुमचे या पिकांमुळे पोट भरेल असे सांगायचे. महात्मा फुले शेतकऱ्यांशी संवाद साधायचे. ते त्यांना समोर प्रत्येक भाजी खाऊन दाखवायचे आणि म्हणायचे बघा मला काहीच झाले नाही.

मेडिकल विद्यार्थ्यांना शिक्षण पूर्ण करण्यासाठी आता मिळणार १० वर्षे!

नियम मोडल्यास शिक्षण सुटणार!

पुणे : राष्ट्रीय आयुर्विज्ञान आयोगाने वैद्यकीय विद्यार्थ्यांसाठी एक मोठा आणि महत्त्वपूर्ण बदल सुचवला आहे. 'ग्रॅज्युएट मेडिकल एज्युकेशन (सुधारणा) रेग्युलेशन्स, २०२६' या मसुदा अधिसूचनेनुसार, विद्यार्थ्यांना आता एमबीबीएस अभ्यासक्रम पूर्ण करण्यासाठी १० वर्षांची मुदत मिळणार आहे. सध्याची ९ वर्षांची मर्यादा १ वर्षाने वाढवण्याचा हा प्रस्ताव आहे. या १० वर्षांच्या कालावधीत १ वर्षाची 'रोटेटरी मेडिकल इंटर्नशिप' समाविष्ट असेल. मात्र, प्रथम वर्ष एमबीबीएससाठी जास्तीत जास्त ४ संधी असतील, त्यानंतर प्रवेश रद्द केला जाईल.

'एनएमसी'ने 'ग्रॅज्युएट मेडिकल एज्युकेशन (अमेंडमेंट) रेग्युलेशन्स, २०२६' या मसुदा अधिसूचनेद्वारे हा बदल सुचवला आहे. वैद्यकीय शिक्षणादरम्यान आरोग्यविषयक अडचणी, वैयक्तिक कारण किंवा शैक्षणिक ताणामुळे अनेक विद्यार्थ्यांना अभ्यासक्रम वेळेत पूर्ण करता येत नसल्याच्या पार्श्वभूमीवर हा निर्णय महत्त्वाचा मानला जात आहे. मात्र, या बदलासोबतच आयोगाने काही कठोर अटीही स्पष्ट केल्या आहेत. प्रथम एमबीबीएस वर्ष उत्तीर्ण होण्यासाठी विद्यार्थ्यांना जास्तीत जास्त चार संधी दिल्या जाणार आहेत. चार प्रयत्नांनंतरही विद्यार्थी उत्तीर्ण झाला नाही, तर त्याला वैद्यकीय शिक्षण सोडावे लागणार आहे. तसेच, प्रवेश घेतल्यापासून इंटर्नशिपसह संपूर्ण एमबीबीएस अभ्यासक्रम दहा

वर्षात पूर्ण न झाल्यास विद्यार्थ्यांला पदवी मिळणार नाही.

वैद्यकीय महाविद्यालयांमधील वसतिगृहांच्या खोल्या वर्षानुवर्षे अडवून ठेवण्याच्या प्रकारांनाही या निर्णयामुळे काही प्रमाणात आळा बसण्याची शक्यता व्यक्त केली जात आहे. अनेक विद्यार्थी पदव्युत्तर वैद्यकीय अभ्यासक्रमाच्या प्रवेशासाठी सीईटीची तयारी करताना मुद्दाम इंटर्नशिप लांबवत असल्याचे प्रकार समोर येत होते.

राष्ट्रीय आयुर्विज्ञान आयोगाने 'ग्रॅज्युएट मेडिकल एज्युकेशन (अमेंडमेंट) रेग्युलेशन्स, २०२६' या मसुदा अधिसूचनेद्वारे वैद्यकीय शिक्षणाच्या कालावधीत महत्त्वाचा बदल सुचवला आहे. १ वर्षांची वाढ: सध्या देशात एमबीबीएस अभ्यासक्रम पूर्ण करण्यासाठी कमी ९ वर्षांची मर्यादा लागू आहे. विद्यार्थ्यांचा ताण आणि वैयक्तिक अडचणी लक्षात घेऊन ही मर्यादा १० वर्षे करण्याचा प्रस्ताव मांडण्यात आला आहे.

इंटर्नशिपचा समावेश : या सुधारित १० वर्षांच्या एकीकृत कालावधीमध्ये विद्यार्थ्यांला त्याची १ वर्षांची अनिवार्य 'रोटेटरी मेडिकल इंटर्नशिप' पूर्ण करणे देखील बंधनकारक असणार आहे.

बदलाची पार्श्वभूमी: वैद्यकीय शिक्षणादरम्यान अनेक विद्यार्थ्यांना गंभीर आरोग्यविषयक अडचणी, कॉर्टुबिक/वैयक्तिक कारण किंवा वाढत्या शैक्षणिक ताणाचा सामना करावा लागतो. यामुळे अनेक विद्यार्थी वेळेत परीक्षा देऊ शकत नाहीत, त्यांना या निर्णयामुळे मोठा दिलासा मिळणार आहे.

अपघातग्रस्त कामगारांबाबत प्रत्यारोपण शस्त्रक्रियांच्या तातडीसाठी उपाययोजना करा

मुंबई : राज्यातील कारखान्यांमध्ये आणि औद्योगिक कंपन्यांमध्ये मशीनवर काम करताना अपघात होऊन हात गमावावा लागलेल्या कामगारांना पुन्हा पूर्ववत आयुष्य जगता यावे. अपघातग्रस्त कामगारांवर तातडीने शस्त्रक्रिया करून त्यांचे तुटलेले हात पुन्हा प्रत्यारोपित करण्यासाठी तातडीच्या उपाययोजना करण्यात याव्यात, असे निर्देश कामगार मंत्री अॅड. आकाश फुंडकर यांनी दिले. या संदर्भातील प्रायोगिक तत्वावर पुणे जिल्ह्यातील औद्योगिक आस्थापनांमध्ये उपक्रम राबविण्यात यावा, अशा सूचनाही कामगार मंत्री फुंडकर यांनी दिल्या.

कामगार मंत्री अॅड. आकाश फुंडकर



याबाबत नरिमन भवन येथे आयोजित बैठकीत मंत्री बोलत होते. बैठकीस दूरदूर्य संवाद प्रणाली द्वारे नगरविकास राज्यमंत्री माधुरी मिसाळ उपस्थित होत्या. तर प्रत्यक्षरीत्या अपर मुख्य सचिव आय एकुंदन, कामगार आयुक्त एच. पी तुम्पोड, उपसचिव दीपक पोळे उपस्थित होते. अपघात झाल्यास पहिल्या

काही तासांचा अवधी अत्यंत महत्त्वाचा असतो. त्यामुळे हात प्रत्यारोपण करणाऱ्या तज्ज्ञ डॉक्टरांची अद्ययावत माहिती सर्व कारखाने आणि औद्योगिक आस्थापनांमध्ये असणे अनिवार्य करण्यात यावे, जेणेकरून आपत्कालीन परिस्थितीत कामगारांना तातडीने मदत मिळेल. कामगारांना किंवा व्यवस्थापनाला अपघाताच्या वेळी त्वरित संपर्क साधता यावा आणि पुढील वैद्यकीय मार्गदर्शनासाठी दिशा मिळावी, यासाठी 'हेल्पलाईन क्रमांक' जारी करण्यात यावा, अशा सूचनाही कामगार मंत्री अॅड. फुंडकर यांनी दिल्या.

NAME CHANGE	FATHER NAME CHANGE	MOTHER NAME CHANGE
PASSPORT NO J8891973 FILE NO NGP205098511 OLD NAME MOHAMMAD NADEEM RANGARI	PASSPORT NO J8891973 FILE NO NGP205098511 OLD NAME MOHAMMAD HANIF	PASSPORT NO J8891973 FILE NO NGP205098511 OLD NAME NAZEMA BEGUM
NEW NAME MOHAMMAD NADEEM MOHAMMAD HANIF RANGARI --: ADDRESS :- ANJUMAN SCHOOL ROAD, RANGARI KIRANA SHOP, BALAPUR, DISTAKOLA MAHARASHTRA-444001	NEW NAME MOHAMMAD HANIF SABUDDIN RANGARI --: ADDRESS :- ANJUMAN SCHOOL ROAD, RANGARI KIRANASHOP, BALAPUR, DISTAKOLA MAHARASHTRA-444001	NEW NAME NAZEMA BEGUM MOHAMMAD HANIF RANGARI --: ADDRESS :- ANJUMAN SCHOOL ROAD, RANGARI KIRANA SHOP, BALAPUR, DISTAKOLA MAHARASHTRA-444001

बारिशटाकळी नगरपंचायत
बारिशटाकळी जि. अकोला.
दुरध्वनी क्रं. 07255-252825
Email: nagarpanchayat.barshitakali@gmail.com
जा.क्र./न.प.बा./आ.वि./अभिकर्ता/निविदासूचना/2026/770
दिनांक-27/05/2026

जाहीर निविदा सूचना

बारिशटाकळी नगरपंचायत, जि. अकोला यांच्या वतीने "मान्सूनपूर्व कामांतर्गत बारिशटाकळी नगरपंचायत, हद्दीतील आवश्यक ती मान्सूनपूर्व कामे करणे करीता अभिकर्ता नेमणे" या कामाची जाहीर निविदा सूचना दिनांक- २७/०५/२०२६ रोजी कार्यालयाच्या सूचना फलकावर प्रसिद्ध करण्यात आलेली आहे. सदरील निविदा दिनांक. २७/०५/२०२६ दुपारी १२:०० वा. पासून ते दिनांक. ०२/०६/२०२६ रोजी दुपारी ३.०० वा पर्यंत निविदा सादर करता येतील. तरी इच्छुकांसाठी इतर अटी व शर्ती व निविदा प्रपत्र ई. बाबी कार्यालयाच्या आरोग्य विभागात कार्यालयीन वेळेत पाहण्यासाठी उपलब्ध आहेत.

स्वा/- अख्तर खातून अलीमोद्दिन श्रीसैय्यद अबरार सैय्यद मीर नगराध्यक्ष	स्वा/- श्री. नवेद अहेमद खान जहागीर खान उपनगराध्यक्ष	स्वा/- श्री. राहुल कंकाळ आरोग्य सभापती मुख्याधिकारी	स्वा/- श्री. राहुल कंकाळ मुख्याधिकारी
---	--	--	--

बारिशटाकळी नगरपंचायत, बारिशटाकळी जि. अकोला.

निधन वार्ता

काशिनाथ पाठक
अकोट : पुंडा नंदीग्राम येथील शिव कृषी सेवा केंद्राचे संचालक शरद पाठक यांचे वडील काशिनाथ पाठक यांची राहत्या घरी अल्पशा आजाराने देवाज्ञा झाली आहे तरी आज ४.३० वाजता गावामधील स्मशान भूमीमध्ये अंत्यविधीचा कार्यक्रम पार पडणार आहे.

**जन्मापूर्वीच घात,
करतात गर्भपात...**

● अतिथ देशमुख @वाशीम ●

विधानसभा निवडणुकीत राष्ट्रभक्तीचा ढोल वाजवणाऱ्या पक्षाचे तिकीट मिळण्यासाठी मागील ३० वर्षापासून उमेदवारीच्या प्रतीक्षेत असलेल्या मालेगाव येथील कथित डॉक्टरने गर्भपाताच्या बेकायदेशीर व्यवसायातून कोट्यवधीची अपसंपदा गोळा केल्याची जिल्हाभरता चर्चा आहे. आरोग्य विभागाने बेकायदेशीर सुरु असलेल्या 'अविवेकी' डॉक्टरसह काही सहकाऱ्यांवर कारवाई केली असली तरी 'या' कारवाईत आरोग्य अधिकारी व पोलीसांना माहिती असलेल्या अधिकाऱ्यांच्या मते अज्ञात असलेल्या महिला डॉक्टरला वाचविण्यासाठी अविवेकी डॉक्टरने त्याचे 'देव' पाण्यात ठेवल्याची चर्चा आहे.



**राजकीय अॅक्टर,
स्त्रीभूणहत्येचा फॅक्टर,
अविवेकी डॉक्टर!**

पुर्वी अकोला जिल्ह्यात आणि सद्या वाशीम जिल्ह्यात असलेल्या मालेगाव नगरीत सद्या बेकायदेशीर गर्भपाताच्या माध्यमातून कोट्यांश झालेल्या अविवेकी डॉक्टरच्या वडीलांचे कार्य वैद्यकीय क्षेत्रात रूग्णसेवेच्या क्षेत्रात कौतुकस्पद होते. वडीलांच्या पुण्याईवर डॉक्टर झालेल्या 'अविवेकी' कारखाला वाशीम विधानसभा मतदारसंघाचा आमदारकीचे वेड लागलेले आहे. गडगंज पैसा असुनही आमदार न झाल्यामुळे या अविवेकी डॉक्टरने मालेगाव नगरीचा सरपंच होण्यावर समाधान मानले होते. सद्या निवडणुकीत जिंकण्यासाठी मोठ्या प्रमाणात खर्च लागत असल्याने 'या' अविवेकी डॉक्टरने चक्क मालेगाव नगरीत बेकायदेशीर गर्भ लिंग निदान चाचणी सह स्त्री भूण हत्या करण्याचा महापराक्रम केल्याची चर्चा आहे. फक्त वाशीम जिल्ह्यातच नव्हेतर विदर्भ, मराठवाड्यासह महाराष्ट्रासह इतर



**जन्मापूर्वीच घात,
करतात गर्भपात...
उमलण्यापूर्वीच कुस्करतात कळी,
डॉक्टर घेतात अनेक बळी!**

● स्त्रीभूण हत्येचा गोरख धंदा - रिसोड, कारंजा नंतर मालेगावात पकडला बदा
● मालेगावाच्या मते सोनोग्राफी सेटरमध्ये बेकायदेशीर गर्भांग निदान, आरोग्य विभागाने धातू टाकून केली कारवाई
● डॉक्टरांचे वॉलेज, मृगणे प्रकरण करतो मंत्रि
● बेटी बचाव वटी घेताना कायदा कायदा
● डॉक्टरांच्या जन्मापूर्वीच घात, रिसोडमध्ये केला जात आहे गर्भपात
● शिवाजी नगर पोलीस ठाणे

* आमदारकीचे स्वप्न पाहणाऱ्या अविवेकी डॉक्टरला गर्भपातातून कोट्यवधीची लॉटरी * राजाश्रय लाभलेल्या अविवेकी डॉक्टरचा महापराक्रम * आरोग्य व पोलीस विभागाच्या कारवाईवर प्रश्नचिन्ह

नोकरी करून बोगस डॉक्टर म्हणून समाजात वावराण्याच्या दलालांनी सुद्धा या कुकर्माच्या माध्यमातून लक्षावधींची कमाई केल्याची जनतेत चर्चा आहे. मालेगावच्या अविवेकी डॉक्टरच्या दबाखान्यात बेकायदेशीर सुरु असलेल्या या गोरखधंद्याबाबत आरोग्य विभागाच्या अधिकाऱ्यांनी कायदेशीर कारवाई करण्याचे धाडस केले आहे. परंतु त्या धाडसी अधिकाऱ्याने मालेगाव पोलीस ठाण्यात दिलेल्या तक्रारीत या कुकर्मात सहभागी असणाऱ्या महिला डॉक्टरला 'अज्ञात' दर्शविले आहे. मालेगाव पोलीसांना सुद्धा त्या अज्ञात महिला डॉक्टरची माहिती असून आता त्या अज्ञात महिला डॉक्टरच्या नावाचा उलगडा होईल का? राज्यात सत्ताधारी पक्षाचा निष्ठावान कार्यकर्ता असलेल्या अविवेकी डॉक्टरच्या महापापाला शाकण्यासाठी सत्ताधारी अविवेकीला साथ देवून हे प्रकरण रफादफा करण्यासाठी पुढाकार घेणार? याकडे जनतेचे लक्ष लागलेले आहे.

पेट्रोल पंपावर बनावट नोटांचा मोठा पर्दाफाश!

२३.५० लाखांच्या खोल्या नोटांसह सात जण पोलिसांच्या जाळ्यात

● सिटी न्यूज ब्युरो @वाशीम ●

जिल्ह्यात बनावट चलनाचा मोठा प्रकार उघडकीस आला असून पेट्रोल पंपावर डिझेलचे पैसे देताना संशयितांनी वापरलेल्या नोटांमुळे हा संपूर्ण प्रकार समोर आला आहे. पोलिसांनी कारमधून तब्बल २३ लाख ५० हजार रुपयांच्या बनावट नोटा जप्त केल्या असून या प्रकरणी सात जणांविरुद्ध गुन्हा दाखल करण्यात आला आहे. मित्रालेच्या माहितीनुसार, काही व्यक्तीं कारने एका पेट्रोल पंपावर आले आणि डिझेल भरल्यानंतर रोख रक्कम देऊन पैसे चुकते केले. मात्र, पेट्रोल पंप कर्मचाऱ्यांना



नोटांबाबत संशय आल्याने त्यांनी त्या बार्काईने तपासल्या. त्यावेळी नोटांवर 'CHILDREN BANK OF INDIA' असे लिहिलेले असल्याचे निदर्शनास आले. घटनेची माहिती मिळताच पोलिसांनी



तातडीने घटनास्थळी धाव घेत वाहनाची झडती घेतली. तपासादरम्यान मोठ्या प्रमाणात बनावट नोटा आढळून आल्या. जप्त करण्यात आलेल्या नोटांची एकूण किंमत सुमारे २३.५० लाख रुपये असल्याचे पोलिसांनी सांगितले.

या प्रकरणात जिल्ह्यात खळबळ उडाली असून बनावट चलनाचा वापर करून फसवणूक करण्याचा प्रयत्न झाल्याचा संशय व्यक्त केला जात आहे. पोलिसांनी सात आरोपींविरुद्ध गुन्हा दाखल करून नोटा कुटून आणल्या, त्यामागे आणखी कोणाचे जाळे कार्यरत आहे का, याचा सखोल तपास सुरु केला आहे. या कारवाईमुळे बनावट नोटांच्या व्यवहारावर मोठा आळा बसण्याची शक्यता व्यक्त केली जात आहे.

**पेट्रोल-डिझेल दरवाढ, खतटंचाई व नीट परीक्षा गोंधळाविरोधात...
महाविकास आघाडी आक्रमक!**

● सिटी न्यूज ब्युरो @वाशीम ●

पेट्रोल-डिझेलच्या सातत्याने होत असलेल्या दरवाढीमुळे सर्वसामान्य नागरिकांवर वाढता आर्थिक भार पडत असून महागाईने जनजीवन विस्कळीत झाले आहे. तसेच जिल्ह्यात पेट्रोल, डिझेल व खताचा पुरवठा सुरळीत करण्यात यावा, नीट परीक्षेतील गोंधळाची सखोल चौकशी करून दोषींवर कठोर कारवाई करावी, तसेच शेतकऱ्यांवरील वाढीव पाणीपट्टीचा भार

कमी करावा, या मागण्यांसाठी महाविकास आघाडीच्या वतीने जिल्हाधिकारी यांना निवेदन देण्यात आले. निवेदनात केंद्र सरकारच्या इंधन दरवाढीच्या धोरणावर टीका करण्यात आली असून, वाढत्या पेट्रोल-डिझेलच्या किमतीमुळे वाहतूक खर्च वाढून जीवनावश्यक वस्तूंचे दरही गगनाला भिडत असल्याचे नमूद करण्यात आले आहे. सध्या खरीप हंगामाची तयारी सुरु असल्याने शेतकऱ्यांना डिझेल व खताचा पुरेसा पुरवठा उपलब्ध करून देणे

अत्यावश्यक असल्याचेही सांगण्यात आले. तसेच २०२०-२१ मध्ये हेक्टरी १२०० रुपये असलेली पाणीपट्टी वाढवून १२०० रुपये करण्यात आल्याने शेतकऱ्यांमध्ये नाराजी असून ही वाढ मागे घेण्याची मागणी करण्यात आली. नीट परीक्षेतील कथित गोंधळाबाबत निष्पक्ष चौकशी करून विद्यार्थ्यांना न्याय देण्याची मागणीही निवेदनातून करण्यात आली. या निवेदनावर जिल्हा काँग्रेस कमिटीचे अध्यक्ष राजूभाऊ चौधरी, शिवसेना (उद्धव बाळासाहेब ठाकरे)

**थोडक्यात
वैद्यकीय अधिकारी डॉ. नासिर अहमद यांचे हृदयविकाराच्या झटक्याने निधन**

● सिटी न्यूज ब्युरो @वाशीम ●

महाराष्ट्रातील वाशिम जिल्ह्यातील तोंडगाव प्राथमिक आरोग्य केंद्रात कार्यरत असलेले वैद्यकीय अधिकारी डॉ. नासिर अहमद यांचे हृदयविकाराच्या झटक्याने दुःखद निधन झाले आहे. ईदचा सण साजरा करण्यासाठी ते आपल्या पत्नी समवेत नांदेड कडे जात असताना रेल्वे स्थानकावर त्यांना अचानक हृदयविकाराचा झटका आला. त्यानंतर त्यांना तातडीने रुग्णालयात दाखल करण्यात आले, मात्र डॉक्टरांच्या सर्व प्रयत्नांनंतरही त्यांची प्राणज्योत मालवली. डॉ. नासिर अहमद यांनी यापूर्वी बीड जिल्ह्यातील वणी पीएचसी तसेच आसेगाव प्राथमिक आरोग्य केंद्रात २००९ ते २०१६ या कालावधीत सेवा बजावली होती. त्यानंतर त्यांची बदली वाशिम जिल्ह्यातील तोंडगाव येथे वैद्यकीय अधिकारी म्हणून झाली होती. त्यांच्या निधनामुळे वैद्यकीय क्षेत्रासह परिसरात हळहळ व्यक्त केली जात असून शाकण्यापसरीली आहे.

जाहीर नोटीस
आम्ही प्रसिद्धीपत्राद्वारे जाहीर खुलासा करतो की; यादारे लोकांना कळवण्यात येते की मोजे शेदुर्जना मलापुर ता. मंगळवारी (जि. वाशिम येथील सर्व नंबर गट/क्र. २४/४/क्षेत्र ०.२१, ३०. हे. आर. फेरफार क्र. ५०२. आकार ०.२९. आकार रुपये. निलेश मोंतीराम महाले रा. शेदुर्जना मोरे ता. मंगळवारी (जि. वाशिम यांच्या मालकीचे हे शेत उत्तम प्रल्हाद लकडे राहणार शेदुर्जना मोरे तालुका मंगळवारी जिल्हा वाशिम यांनी खरेदी हक्काने शेतजमीन विकत घेण्याचा सोदा झाला आहे. वरील सर्व नंबर २४/४/गटाचे मूल्यांकन रक्कम इमारत पट मध्ये दिली असून राहिलेली रक्कम खरेदी वर देण्याचे ठरवले आहे या गटा तील चार ही बाजू कडे शाडे व इतर मालमत्ता सहित विकत घ्यावयाचे ठरवले असून. वरील मालमत्ते बाबत कोणाचे हीत संबंध असल्यास किंवा काही हरकती असल्यास लेखी स्वरूपात १० दिवसांचे आत खालील पत्त्यावर कळवावे व मुदती नंतर आलेल्या हरकती आज्ञेप. विवादात घेतल्या जाणार नाही किंवा आम्ही जबाबदार राहणार नाही व न्यायालया कडून कोणती ही कारवाई घेण्यास पात्र राहणार नाही याची नोंद घ्यावी..
दिनांक ३०/०५/२०२६.
उत्तम प्रल्हाद लकडे, रा. शेदुर्जना मोरे ता. मंगळवारी (जि. वाशिम ह.मु. वाघोली पुणे ता. जि. पुणे

ग्राहक संरक्षण परिषदेतील तक्रारींवर कालमर्यादित कारवाई करा -अप्पर जिल्हाधिकारी

● सिटी न्यूज ब्युरो @वाशीम ●

नियमाने ग्राहकांना विविध प्रकारचे संरक्षण दिले असून, त्यांना उत्तम दर्जाच्या सेवा आणि वस्तू मिळाल्यात तसेच त्यांची कुठेही फसवणूक होऊ नये यासाठी कडक नियमावली करण्यात आली आहे. जिल्ह्यात सर्वत्र या नियमांचे काटेकोर पालन होणे आवश्यक आहे. त्यामुळे जिल्हा ग्राहक संरक्षण परिषदेत दाखल होणाऱ्या ग्राहकांच्या सर्व तक्रारीवर संबंधित विभागांनी कालमर्यादित आणि गतीने कारवाई केली पाहिजे, असे निर्देश अप्पर जिल्हाधिकारी ब्रिजेश पाटील यांनी दिले. जिल्हाधिकारी कार्यालयातील राजे वाकाटक सभागृहात आयोजित जिल्हा ग्राहक संरक्षण परिषदेच्या आढावा बैठकीत ते बोलत होते. यावेळी बैठकीला जिल्हा पुरवठा अधिकारी दीपक बाजड यांच्यासह अशासकीय सदस्य जुगल किशोर कोटारी, अभय खडकर, संगीता इंगोले, गजानन साळी, प्रमोद लक्रस, अतिथ देशमुख, प्रभाकर दहापूते आदी प्रामुख्याने उपस्थित होते. **रमहा कारवाईचा अहवाल सादर करण्याचे आदेश** अप्पर जिल्हाधिकारी पाटील यांनी सांगितले की, ग्राहक परिषदेकडे काही निवेदने व तक्रारी प्राप्त झाल्या असून, त्यांचे तातडीने निराकरण झाले पाहिजे. सर्व संबंधित विभागांनी या कारवाईचा आढावा घेऊन दरमहा आपला अहवाल प्रशासनाकडे सादर करावा, असे निर्देशाही त्यांनी यावेळी दिले. **सामूहिक प्रश्नांना प्राधान्य देण्याचे आवाहन** ग्राहकांना कमी कालावधीत अधिक आणि प्रभावी दिलासा कसा देता येईल, यासाठी प्रशासकीय विभागांसह अशासकीय सदस्यांनीही योग्य समन्वय ठेवून सहकार्य करावे, असे आवाहन त्यांनी केले.

जांभरुण येथील पाणी प्रश्न पेटला, रास्ता रोकला!

● सिटी न्यूज ब्युरो @रिसोड ●

वाशिम तालुक्यातील जांभरुण परिसरामध्ये तीव्र पाणीटंचाई निर्माण झाल्याने संतप्त ग्रामस्थांनी क्रांतिकारी शेतकरी संघटनेच्या महिला आघाडी जिल्हाध्यक्ष सोनू ताई मुळे यांच्या नेतृत्वात संतप्त ग्रामस्थ व क्रांतिकारी शेतकरी संघटनेच्या वतीने वाशिम-रिसोड हायवेवर रास्ता रोको चक्काजाम आंदोलन वाशिम-रिसोड महामार्गावर रास्ता रोक व चक्काजाम आंदोलन करत प्रशासनाविरोधात तीव्र संताप व्यक्त केला. गेल्या अनेक महिन्यांपासून गावामध्ये नियमित पाणीपुरवठा होत नसल्याने नागरिकांना मोठ्या त्रासाला सामोरे जावे लागत आहे. महिलांना व नागरिकांना पिण्याच्या पाण्यासाठी अनेक किलोमीटर पायपीट करावी



लागत असून प्रशासनाकडे वारंवार मागणी करूनही कोणतीही ठोस उपाययोजना करण्यात आली नसल्याचा आरोप आंदोलनकर्त्यांनी केला. आज सकाळी मोठ्या संख्येने ग्रामस्थ, महिला, युवक व क्रांतिकारी शेतकरी संघटनेचे पदाधिकारी व कार्यकर्ते वाशिम-रिसोड हायवेवर एकत्र आले. यावेळी 'पाणी घ्या अन्यथा खर्चा खाली करा', 'झोपलेल्या प्रशासनाला जागे करा', 'जलजीवन मिशनचा हिशोब घ्या' अशा घोषणा देत

यापेक्षाही तीव्र आंदोलन छेडण्याचा इशारा संतप्त ग्रामस्थ व क्रांतिकारी शेतकरी संघटनेच्या वतीने देण्यात आला आहे. यावेळी आंदोलनकर्त्यांनी प्रशासनाला इशारा देत सांगितले की, तात्काळ पाणीपुरवठा सुरु करण्यात आला नाही तर जिल्हाधिकारी कार्यालयावर धागर मोर्चा काढण्यात येईल. या आंदोलनात सोनू प्रवीण मुळे, सतीश इडोले, बालाजी मोरे, नामदेव पतंगे, प्रवीण मते, मनोहर सावके, अभिषेक मोहते, अरुण खडसे, महादेव जाधव, सुनील कोटारे यांच्यासह गावातील मोठ्या संख्येने महिला व नागरिक सहभागी झाले होते. घटनेची गंभीरता लक्षात घेता पोलिस प्रशासनाकडून मोठा बंदोबस्त तैनात करण्यात आला होता. आंदोलनामुळे काही काळ वाहतूकीवर परिणाम झाला होता.

पाच-पाच टक्क्यांच्या वाटणीत स्मशानभूमीचा निधी गिळंकृत!

मृतकाच्या टाळुवरील खाल्ले लोणी!

● प्रभाकर नाईकवाडे @केनवड ●

केनवड परिसरातील एका गावात स्मशानभूमी सुशोभीकरणासाठी मंजूर झालेला लाखे रुपयांचा निधी विकासकांमार्फत खर्च होण्याऐवजी 'पाच-पाच टक्क्यांच्या वाटणीत' अर्ध्याहून अधिक संपल्याचा गंभीर आरोप पुढे येत आहे. गावपातळीपासून ते संबंधित प्रशासनातील काही अधिकारी-कर्मचाऱ्यांपर्यंत निधीचे कथित टक्केवारीनुसार वाटप झाल्याने प्रत्यक्ष काम मात्र मंजूर

जनतेच्या पैशाचा हिशोब मागणार, सिटी न्यूज सुपरफास्ट पुराव्यांसह सत्य समोर आणणार!
ग्रामपंचायतीला १५ वा वित्त आयोग, १४ वा वित्त आयोग, जिल्हा वार्षिक योजना, आमदार-खासदार निधी, दलित वस्ती सुधार योजना, पाणीपुरवठा व स्वच्छता विभाग तसेच ग्रामपंचायतीच्या स्वतःच्या उत्पन्नातून विविध विकासकामांसाठी निधी प्राप्त होत असतो. संबंधित गावात या निधीतून मंजूर करण्यात आलेली कामे प्रत्यक्षात झाली का, कामांचा दर्जा काय आहे आणि निधीचा वापर नियमानुसार झाला का, याबाबतची सखोल माहिती व महत्त्वाचे कागदोपत्री पुरावे सिटी न्यूज सुपरफास्टच्या हाती लागले आहेत. या प्रकरणातील कागदपत्रांची पडताळणी सुरु असून निधीच्या खर्चासंदर्भातील अनेक बाबी संशयाच्या भोवऱ्यात सापडल्या आहेत. त्यामुळे संबंधित लोकप्रतिनिधी, पदाधिकारी, कंत्राटदार आणि काही अधिकाऱ्यांमध्ये खळबळ उडाली असून अनेकांचे धाबे दणाणले आहेत. विशेष म्हणजे, स्मशानभूमीसाठी मंजूर झालेल्या निधीतून करण्यात आलेल्या कामांची प्रत्यक्ष पाहणी, मंजूर अंदाजपत्रक, खर्चाची नोंद आणि कामांचा दर्जा याबाबतची माहितीही समोर येत आहे
इस्टिमेटनुसार आणि अपेक्षित दर्जाचे झाले नसल्याची चर्चा



भाग- २ मध्ये नावांसह होणार मोठा खुलासा
नागरिकांमध्ये रंगली आहे. स्मशानभूमी हे प्रत्येक गावासाठी अत्यंत महत्त्वाचे आणि संवेदनशील ठिकाण असताना, त्याच्या विकासासाठी आलेल्या निर्धीवरच डल्ला मारल्याचा आरोप होत असल्याने ग्रामस्थांमध्ये तीव्र संताप व्यक्त होत आहे. एकीकडे डिझेल टंचाईने शेतकरी व ग्रामीण भागातील नागरिक त्रस्त असताना, आता घरगुती गॅस टंचाईही सामान्यांचे कंबरडे मोडण्यास सुरुवात केली आहे. ग्रामीण भागात गॅससिलेंडर वेळेवर मिळत नसल्याने अनेक कुटुंबांना मोठ्या अडचणीचा सामना करावा लागत असून, प्रशासनाने तात्काळ उपाययोजना करून गॅस सुरळीत मिळावा यासाठी प्रयत्न करावेत. असल्याची तक्रार नागरिकांतून व्यक्त होत आहे. विशेषतः ग्रामीण भागातील कुटुंबांमध्ये डॉग्सअभावी पुन्हा चूल पेटली; वेळेचे गॅस उपलब्ध होत नसल्यामुळे स्वयंपाकाचा गंभीर प्रश्न स्वयंपाकासाठी लागणारा गॅस लवकर संपत असल्याने गृहिणींसमोर मोठा